

ब्लैक मंडे: वैश्विक संकट की चपेट में दुनियाभर के बाजार

शेयर बाजार में निवेशकों को लगा

19.4 लाख करोड़ का फटका

सप्ताह के पहले दिन सेंसेक्स 2,226 और निफ्टी 743 अंक टूटा
मुंबई/नई दिल्ली, एजेंसी

सोमवार का दिन भारतीय शेयर बाजार के इतिहास में 'ब्लैक मंडे' के रूप में दर्ज हो गया। वैश्विक व्यापार तनाव, अमेरिकी राष्ट्रपति डोनाल्ड ट्रंप की टैरिफ नीति और निवेशकों की भारी बिकवाली के चलते सेंसेक्स और निफ्टी दोनों ही प्रमुख सूचकांक नौ महीनों के निचले स्तर पर बंद हुए। सेंसेक्स 2,226.79 अंकों की गिरावट के साथ 73,137.90 पर और निफ्टी 742.85 अंकों की भारी गिरावट के साथ 22,161.60 पर बंद हुआ। इस भारी गिरावट के चलते बीएसई पर सूचीबद्ध कंपनियों का कुल बाजार पूंजीकरण 19.4 लाख करोड़ घटकर 383.95 लाख करोड़ रुपए रह गया। यह निवेशकों के लिए एक बड़ा झटका है। यह पिछले 10 महीनों की सबसे बड़ी गिरावट मानी जा रही है। गिरावट की सबसे बड़ी वजह अमेरिका की ओर से

विदेशी निवेशकों की बिकवाली

अप्रैल के पहले सप्ताह में विदेशी पोर्टफोलियो निवेशकों ने 13,730 करोड़ रुपए की बिकवाली की है। वैश्विक अनिश्चितताओं के कारण एफपीआई निवेशक सबसे पहले पूंजी बाजार से बाहर निकलते हैं, जिससे घरेलू बाजारों पर दबाव बढ़ जाता है।

बाजारों पर बुरी तरह पड़ा। ट्रंप ने स्पष्ट किया है कि वह अपनी नीतियों से पीछे नहीं हटेंगे, जिससे वैश्विक निवेशकों में घबराहट बढ़ गई है। इसी कारण से सोमवार को एशिया, यूरोप और अमेरिका के बाजारों में जोरदार गिरावट देखी गई।

- भारत में कंपनियों पर गिरी गाज**
- बीएसई सेंसेक्स में शामिल 30 में से 29 कंपनियों के शेयर लाल निशान में बंद हुए।
 - टाटा स्टील में सबसे अधिक 7.33% की गिरावट दर्ज की गई।
 - लार्सन एंड टुब्रो 5.78% टूटा।
 - टाटा मोटर्स, महिंद्रा एंड महिंद्रा, इन्फोसिस, एक्सिस बैंक, आईसीआईसीआई बैंक, और एचसीएल टेक्नोलॉजीज में भी भारी गिरावट आई।
 - केवल हिंदुस्तान यूनिलीवर ही मामूली बढ़त के साथ बंद हुआ।
- एशिया और अमेरिका के हाल**
- हांगकांग का हैंगसेंग इंडेक्स 13% तक गिर गया।
 - जापान का निक्की 225 इंडेक्स 8% तक टूटा।
 - दक्षिण कोरिया का कोसैंग 5% नीचे आया।
 - शंघाई का एसएसई कंपोजिट 7% गिरा।
 - अमेरिकी शेयर बाजार में भी शुरु वार को ही गिरावट के संकेत मिल गए थे। **S&P 500** इंडेक्स 5.97%, **Nasdaq** कंपोजिट 5.82% और **Dow Jones** 5.50% की गिरावट के साथ बंद हुए।
- पाकिस्तान और बांग्लादेश में भी मची तबाही**
- भारत ही नहीं, पड़ोसी देशों में भी सोमवार को अफरा-तफरी का माहौल रहा।
 - पाकिस्तान स्टॉक एक्सचेंज में बैंचमार्क इस्त्र-100 इंडेक्स में 8,000 अंकों की गिरावट के बाद एक घंटे के लिए ट्रेडिंग रोक दी गई। दोबारा शुरू होने के बाद भी 2,000 अंक और गिरे, जिससे कुल गिरावट 8,600 अंकों की रही।
 - बांग्लादेश के अंतरिम नेता मुहम्मद यूनूस ने अमेरिकी राष्ट्रपति को पत्र लिखकर तीन महीने तक किसी भी तरह के टैरिफ से राहत देने की गुहार लगाई।
- एक्सपर्ट व्यू**
- विशेषज्ञों का मानना है कि यदि अमेरिका की टैरिफ नीति और वैश्विक व्यापार युद्ध यूं ही जारी रहा, तो निफ्टी और नीचे 21,500 के स्तर तक जा सकता है।**

भारतीय बाजार को राहत की उम्मीद

आबीआई एमपीसी की बैठक शुरू: रेपो रेट में 25 आधार अंकों के कटौती की उम्मीद, कल आ सकता है फैसला

रिजर्व बैंक ने सोमवार को दो महीने के अंतराल पर होने वाली मौद्रिक नीति समिति की बैठक शुरू की। महंगाई के माफ़े पर नरमी को देखते हुए एमपीसी से ब्याज दरों में 25 आधार अंकों की कटौती की उम्मीद है। अमेरिकी राष्ट्रपति डोनाल्ड ट्रंप की ओर से जवाबी टैरिफ लगाए जाने के बाद वैश्विक अर्थव्यवस्था के सामने गंभीर चुनौतियां पैदा हो गई हैं। ताजा वैश्विक हालात के बीच एमपीसी की ओर से वृद्धि को प्रोत्साहित करने वाला निर्णय भी लिए जाने की जरूरत है। गवर्नर संजय मल्होत्रा की अध्यक्षता वाली छह सदस्यीय मौद्रिक नीति समिति (एमपीसी) के निर्णय का एलान बुधवार को होगा। फरवरी में एमपीसी ने रेपो रेट में 25 आधार अंकों की कटौती कर इसे 6.25 प्रतिशत कर दिया था। मई 2020 के बाद यह पहली कटौती थी और ढाई साल बाद पहली बार इसमें बदलाव किया गया था। जानकारों का मानना है कि आरबीआई की दर निर्धारण समिति इस सप्ताह 25 आधार अंकों की एक और कटौती करने का फैसला ले सकती है। एसबीआई की एक शोध रिपोर्ट में कहा गया है कि व्यापार से संबंधित टैरिफ बाधाओं, मुद्रा बाजार में तेज उतार-चढ़ाव और नरम वैश्विक पूंजी प्रवाह से पूरी दुनिया के विकास को महत्वपूर्ण बाधाओं का सामना करना पड़ सकता है। इन हालातों से कोई भी देश अछूता नहीं है। रिपोर्ट में आगे कहा गया कि केंद्रीय बैंकों की ओर से ब्याज दरों में बदलाव की दिशा उदार रह सकती है। भारतीय स्टेट बैंक के आर्थिक अनुसंधान विभाग की शोध रिपोर्ट- एमपीसी बैठक की प्रस्तावना: 7-9 अप्रैल, 2025 में कहा गया है, हम अप्रैल 2025 की नीति में 25 आधार अंकों की दर कटौती की उम्मीद करते हैं।

और दुनियाभर के शेयर बाजारों में हाहाकार के बीच अमेरिकी राष्ट्रपति ट्रंप ने टैरिफ को बताया दवा

अमेरिका द्वारा टैरिफ लगाए जाने के बाद एशिया और यूरोप के शेयर बाजारों में भारी गिरावट देखने को मिली है। शेयर बाजारों में सोमवार को मचे हाहाकार को राष्ट्रपति डोनाल्ड ट्रंप ने टैरिफ को 'दवा' बताया है। टैरिफ को लेकर पूरी दुनिया में हो रही आलोचनाओं के बीच अपनी फैसले को सही ठहराते हुए ट्रंप ने सोशल मीडिया पर लिखा, 'तेल की कीमतों कम हो गई हैं, ब्याज दरें कम हो गई हैं और कोई मुद्रास्फीति भी नहीं रह गई है'। राष्ट्रपति डोनाल्ड ट्रंप ने सोशल मीडिया प्लेटफॉर्म ट्रूथ पर लिखा कि, 'तेल की कीमतें कम हो गई हैं, ब्याज दरें कम हो गई हैं, खाद्य पदार्थों की कीमतें कम हो गई हैं, कोई मुद्रास्फीति नहीं है, और लंबे समय से दुरुपयोग का शिकार अमेरिका पहले से लागू टैरिफ का दुरुपयोग करने वाले देशों से प्रतिस्पर्धा अस्वाभाविक कमा रहा है। वहीं चीन को सबसे बड़ा दुरुपयोगकर्ता बताते हुए ट्रंप ने आगे लिखा कि यह इस तथ्य के बावजूद है कि सबसे अधिक दुरुपयोग करने वाला देश चीन, जिसके बाजार गिर रहे हैं। उसने अपने टैरिफ में 34 फीसदी की वृद्धि की है, जो कि हास्यास्पद है। दुरुपयोग करने वाले देशों ने जवाबी कार्रवाई न करने की मेरी चेतावनी को स्वीकार नहीं किया। उन्होंने दशकों से अमेरिका का फायदा उठाकर बहुत कुछ गलत किया है! जो बाइडन पर निशाना साधते हुए ट्रंप ने कहा, हमारे देश में ऐसा होने के लिए हमारे पिछले नेताओं को दोषी ठहराया जाना चाहिए। अमेरिका को फिर से महान बनाओ! राष्ट्रपति डोनाल्ड ट्रंप ने एक पोस्ट में लिखा कि टैरिफ खुबसूरत चीज है। चीन, यूरोपीय संघ और कई अन्य देशों के साथ हमारे पास बहुत बड़ा वित्तीय घाटा है। इस समस्या का समाधान केवल टैरिफ के जरिये हो सकता है, जो अब अमेरिका में अरबों डॉलर ला रहा है। वे पहले से ही प्रभावी हैं, और देखने में बहुत सुंदर हैं। इन देशों के साथ अधिशेष रस्तेों जो बाइडन काल में बढ़ा है, हम इसे पलटने जा रहे हैं। ट्रंप ने चीन द्वारा भी अमेरिका पर भारी भरकम टैरिफ के एलान पर कहा कि हमारा चीन के साथ व्यापार घाटा है और उसे खत्म करने के लिए ही टैरिफ लगाने का फैसला लिया गया है। वह बोले, अमेरिका के टैरिफ लगाने से चीन को बड़ा झटका लगा है। हम खराबों डॉलर की बात कर रहे हैं और हम सिर्फ पेंसिल खरीदने के लिए तो खराबों डॉलर नहीं गंवाएंगे।

जीआरपी ने दो साल की मासूम को चार घंटे में ढूंढकर माँ से मिलवाया

आरपीएफ थाना खिरकिया की घटना, आरोपी गिरफ्तार

विजय मत, भोपाल

जीआरपी थाना क्षेत्रांतर्गत ट्रेनों में यात्रा करने वाली अकेली महिला यात्रियों, वृद्धजनों एवं नाबालिक बालक बालिकाओं की सुरक्षापूर्वक यात्रा हेतु एमपी जीआरपी हेल्प एप का प्रचार प्रसार कर लगातार ट्रेनों में महिला संवाद एवं आपातकालीन स्थिति में एसओएस बटन दबा कर जीआरपी कंट्रोल रूमों के माध्यम से तत्काल मदद पहुंचाने की व्यवस्था पर कार्य करने हेतु वरिष्ठ पुलिस अधीक्षक रेल द्वारा समस्त रेल पुलिस थानों को निर्देश दिए थे। इन्हीं निर्देशों के पालन में इटारसी थाना जीआरपी स्टाफ ने 02 वर्ष की अपहृत अंबोध बालिका को 04 घंटे के भीतर दस्तावेज कर अपहरण करने वाले आरोपी को गिरफ्तार किया है। दिनांक 28.03.25 को फरियादिया संतोषी ऊईके पति संतोष ऊईके उम्र 35 साल लगभग नि0 हनुमान मंदिर के पीछे खिरकिया थाना खिरकिया जिला हरदा (म0प्र0) जो विगत 5,6 वर्ष से इटारसी रेलवे स्टेशन व उसके

पेट्रोल-डीजल पर बढ़ा उत्पाद शुल्क, 2 लीटर की बढ़ोतरी, जनता पर नहीं पड़ेगा अतिरिक्त बोझ

नई दिल्ली, एजेंसी। सरकार ने सोमवार को पेट्रोल और डीजल पर उत्पाद शुल्क में 2-2 रुपये प्रति लीटर की बढ़ोतरी कर दी। राहत की बात यह है कि उत्पाद शुल्क के बढ़ने से आम जनता पर कोई अतिरिक्त बोझ नहीं पड़ेगा। यह फैसला वैश्विक तेल कीमतों में जारी उतार-चढ़ाव और ट्रंप प्रशासन की ओर से जवाबी टैरिफ के एलान के बीच लिया गया है। पेट्रोल-डीजल की नई कीमतें 8 अप्रैल से लागू होंगी। सरकार की ओर से एक आधिकारिक आदेश जारी कर इसकी जानकारी दी गई। सरकार ने सोमवार को पेट्रोल और डीजल पर उत्पाद शुल्क में दो-दो रुपये प्रति लीटर की बढ़ोतरी की है।

केंद्र सरकार ने देश की स्वास्थ्य व्यवस्था को आईसीयू में पहुंचाया: कांग्रेस अध्यक्ष खरगे

नई दिल्ली, एजेंसी। कांग्रेस अध्यक्ष किस तरह मोदी सरकार ने देश की मस्जिदाजुंन खरगे ने केंद्र सरकार पर देश स्वास्थ्य व्यवस्था को आईसीयू में की स्वास्थ्य व्यवस्था को बदहाल करने का आरोप लगाया है। विश्व स्वास्थ्य दिवस के मौके पर उन्होंने सोशल मीडिया मंच एक्स पर एक 2 मिनट 8 सेकेंड का वीडियो पोस्ट किया है। इसके साथ कांग्रेस अध्यक्ष ने लिखा, विश्व स्वास्थ्य सारकारी खच के आंकड़े सरकार के काम दिवस पर थे जानना जरूरी है कि आखिर

महंगी हुई रसोई गैस, घरेलू गैस सिलेंडर की कीमत 50 बढ़कर 853

नई दिल्ली, एजेंसी। आम जनता को महंगाई के मोर्चे पर एक और झटका लगा है। एलपीजी गैस सिलेंडर की कीमतें बढ़ गई हैं। घरेलू गैस सिलेंडर और उज्ज्वला योजना के तहत मिलने वाले सिलेंडर पर 50 रुपये प्रति सिलेंडर की बढ़ोतरी हुई है। केंद्रीय पेट्रोलियम मंत्री हरदीप सिंह पुरी ने सोमवार को वितरण कंपनियों की ओर से रसोई गैस या एलपीजी की कीमत में 50 रुपये प्रति सिलेंडर की बढ़ोतरी किए जाने का एलान किया। मंत्री ने कहा कि उज्ज्वला और सामान्य श्रेणी के ग्राहकों दोनों के लिए गैस की कीमत में इजाफा किया गया है। नई कीमतें आज आधी रात से लागू हो जाएंगी।

गाजा में इस्राइली हमले में 28 लोगों की मौत, नौ घायल; मृतकों में एक पत्रकार भी शामिल

गाजा, एजेंसी। इस्राइल ने गाजा पट्टी में दो प्रमुख अस्पतालों के बाहर रात भर टेंटों पर हमला किया, जिसमें एक स्थानीय रिपोर्टर समेत कम से कम दो लोगों की मौत हो गई और छह पत्रकार समेत नौ अन्य घायल हो गए हैं। अस्पतालों के अनुसार, पूरे क्षेत्र में अलग-अलग हमलों में 28 अन्य लोग मारे गए। पिछले महीने हमला के साथ युद्ध विराम खत्म होने के बाद से इस्राइल ने गाजा में हमले तेज कर दिए हैं और जमीनी बलों ने नए सैन्य क्षेत्र बनाए हैं। एक स्थानीय अस्पताल ने बताया कि खान यूनिंस ने नासिर अस्पताल के

हाईकोर्ट ने आसाराम बापू को दी 30 जून तक अंतरिम जमानत

जोधपुर, एजेंसी। नाबालिग से यौन शोषण के मामले में जोधपुर सेंट्रल जेल में उम्रकैद की सजा काट रहे आसाराम को राजस्थान हाईकोर्ट से राहत मिली है। हाईकोर्ट ने उनकी अंतरिम जमानत को 30 जून तक के लिए बढ़ा दिया है। सोमवार को राजस्थान हाईकोर्ट की डबल बेंच ने इस मामले में सुनवाई की। जस्टिस दिनेश मेहता और जस्टिस विनीत कुमार माथुर की बेंच में आसाराम के अधिवक्ता और सरकारी पक्ष की दलीलें सुनी गईं। आसाराम के वकील निशान्त बोडा ने इलाज पूरा करने के लिए जमानत बढ़ाने की अपील की और यह भी कहा कि आसाराम ने किसी शर्त का उल्लंघन नहीं किया है।

में आग लग गई, जिससे फलस्तीन टुडे टीवी स्टेशन के पत्रकार युसुफ अल-फकावी और एक अन्य व्यक्ति की मौके पर ही मौत हो गयी। इस हमले में छह रिपोर्ट घायल हुए हैं। रात भर के हमलों में और 13 लोगों की मौत हुई है, जिनमें औरतें और बच्चे शामिल हैं। वहीं डेर अल-बलाह के अल-अक्सा शहीद अस्पताल के किनारे लगे टेंटों पर हुए हमले में तीन लोग घायल हो हुए हैं। अस्पताल ने बताया कि शहर के एक घर पर हमला हुआ, जिसमें दो लोगों की मौत हो गई।

मार्गों से भगवान श्रीराम की शोभायात्रा भ्रमण करते हुए वापस पूजापार्क पहुंची। जहाँ समापन किया गया।

देवी मंदिरों में श्रद्धालुओं की उमड़ी मीड़
चैत्र नवरात्रि के अंतिम दिन नवमी पर

मध्यप्रदेश वर्ष 2024-25 में फोर लेन राष्ट्रीय राजमार्ग मंजूर कराने में देश में पहले स्थान पर

अधिकाधिक राष्ट्रीय राजमार्गों की मंजूरी के लिए केंद्र सरकार से करें बेहतर समन्वय: मोहन

विजय मत, भोपाल

मुख्यमंत्री डॉ. मोहन यादव ने कहा है कि सड़क विकास के काम में हम किसी से भी पीछे न रहें। प्रदेश में सड़कों विशेषकर अधिक यातायात वाले राजमार्गों को राष्ट्रीय राजमार्गों के रूप में विकसित करने के लिए केंद्र सरकार से उच्च कोटि का समन्वय करें। आपसी संवाद में कोई कमी न रखें, ताकि राजमार्गों की मंजूरी और निर्माण के कामों को जल्द से जल्द पूरा किया जा सके। मुख्यमंत्री डॉ. यादव सोमवार को समत्व भवन (मुख्यमंत्री निवास) में प्रदेश में प्रगतिरत राष्ट्रीय राजमार्ग परियोजनाओं की समीक्षा बैठक में लोक निर्माण एवं एनएचआई के अधिकारियों को संबोधित कर रहे थे।

मुख्यमंत्री डॉ. यादव ने सभी निर्माणधीन राष्ट्रीय राजमार्ग परियोजनाओं को पूरी गुणवत्ता (परफार्मेंस गारंटी) के साथ तय

केंद्रीय सड़क परिवहन एवं राजमार्ग मंत्री गडकरी 10 अप्रैल को बदनावर आएंगे... बैठक में मुख्यमंत्री डॉ. यादव को एनएचआई के अधिकारियों ने अगुगत कराया गया कि आगामी 10 अप्रैल को केंद्रीय सड़क परिवहन एवं राजमार्ग मंत्री नितिन जयराम गडकरी धार जिले के बदनावर आएंगे। यहां वे एक गांव में एनएचआई द्वारा निर्मित की गई 218 किलोमीटर लंबी राष्ट्रीय राजमार्ग परियोजनाओं का लोकप्रण करेंगे। इनकी कुल लागत 3502 करोड़ रुपए है। इसी प्रकार एनएचआई द्वारा निर्मित की जाने वाली 110 किलोमीटर लंबी राष्ट्रीय राजमार्ग परियोजनाओं का भूमिपूजन भी इसी अवसर पर केंद्रीय मंत्री द्वारा किया जाएगा। इन सभी निर्माण कार्यों की लागत 2330 करोड़ रुपए है।

न्यूज़ इन शॉर्ट

बदमाशों ने ट्रिंक से कार का गेट खोलकर कीमती बैग किया चोरी

भोपाल। हनुमानगंज थाना इलाके में शांतिर चोर ने कार का गेट खोलकर भीतर रखा बैग चोरी कर लिया। चोरी वाले बैग में मोबाइल समेत अन्य कीमती सामान रखा हुआ था। जांच के बाद अज्ञात आरोपी के खिलाफ प्रकरण दर्ज कर पुलिस ने उसकी तलाश शुरु कर दी है।

मिली जानकारी के मुताबिक अयोध्या नगर थाना क्षेत्र स्थित सागर स्टेट में किराए से रहने वाले फरियादी प्रथम गुप्ता पिता आलोक गुप्ता (32) ने लिखित शिकायत करते हुए बताया की वह डिजिटल मार्केटिंग का काम करते हैं।

4 अप्रैल की शाम करीब 5 बजे वह हनुमानगंज स्थित घोड़ा नक्कास में अपनी नौकरी से जुड़े काम के लिये अपनी कार से गए थे। कार को दुर्गा मंदिर के पास खड़ी कर वह मार्केट चल गए। बाद में जब वह बाजार से वापस लौटे तो उन्हें कार का गेट खुला नजर आया।अंदर चेक करने पर कार में रखा बैग गायब मिला। शिकायत की जांच के बाद पुलिस ने अज्ञात के खिलाफ चोरी का मामला दर्ज कर लिया है।

युवक के साथ मारपीट कर धारदार हथियार सेमिला हमला

भोपाल। टीटी नगर थाना क्षेत्र स्थित गैमन इंडिया के सामने शनिवार-रविवार की रात करीब 2 बजे पार्किंग में हुए विवाद के बाद युवक के साथ अन्य दो युवकों ने मारपीट करते हुए चाकू से हमला कर गंभीर रूप से घायल कर दिया। पुलिस के अनुसार फरदीन राणा पिता शकील अहमद (24) मूलतः उत्तर प्रदेश रहने वाला का है। हाल ही में वह मालवीय नगर में रहता है, और गैमन इंडिया में संचालित ड्रीमलैंड बार काम करता है। इसी बिल्डिंग में नीतेश पंथी भी किसी निजी ऑफिस में काम करता है। फरदीन राणा ने पुलिस को बताया कि शनिवार-रविवार की रात करीब दो बजे वह बार से निकलकर पार्किंग में पहुंचा था। उस समय वहां पहले से मौजूद नीतेश पंथी और उसके साथी अभिषेक ठाकुर ने उसे गालियां देनी शुरू कर दी। जब युवक ने उनका विरोध किया तब आरोपियों ने उसके साथ मारपीट शुरु कर दी इसी बीच चाकू से बार कर उसे घायल कर दिया। उसे इलाज के लिये अस्पताल पहुंचाया गया जिसके बाद मिली सूचना पर पहुंची पुलिस ने आरोपी नीतेश पंथी और अभिषेक ठाकुर के खिलाफ चाकूबाजी का प्रकरण दर्ज किया है। पुलिस का कहना है की घायल युवक के ठीक होने पर उसके बाद बयान दर्ज किए जाएंगे।फिलहाल पुलिस ने आरोपियों की गिरफ्तारी के प्रयास कर रही है।

मंत्री के कार्यालय में पदस्थ महिला अधिकारी की पत्नी से पार्क में छेड़छाड़

भोपाल। प्रदेश के वरिष्ठ मंत्री के कार्यालय में पदस्थ अधिकारी की पत्नी के साथ एकांत पार्क में ईवनिंग वॉक के दौरान एक मनचले द्वारा छेड़छाड़ किये जाने की घटना सामने आई है। जानकारी के मुताबिक पीड़िता अधिकारी की पत्नी जिला अदालत में कार्यरत हैं। घटना के समय वह अकेली होने के कारण घबरा गई। बाद में उन्होंने अपने पति के साथ थाने जाकर शिकायत दर्ज कराई। झारदात के बाद आरोपी फरार हो गया जिसकी पुलिस हुलिये के आधार पर पहचान जुटाने के प्रयास कर रही है। थाना पुलिस के मुताबिक 48 वर्षीय महिला ने बतायास की जिला अदालत में पदस्थ हैं। जबकि उनके पति एक मंत्री के कार्यालय में सचिव स्तर के अधिकारी हैं। वह रोजाना एकांत पार्क में ईवनिंग वॉक के लिये जाती है। शनिवार शाम भी वह टहलने के लिये पार्क में गई थी। इस दौरान एक मनचले उनके पीछे की ओर से आया और अश्लील छेड़छाड़ करने के साथ ही अमद्रता करते हुए भाग गया। उस समय अकेली होने के कारण वह घबरा गई और फौरन ही पार्क से बाहर निकलकर घर चली गई। बाद में उन्होंने लेबर की ओर की पूरी बात बताई। इसके बाद पति उन्हें अनेक हवीबाज धाने पहुंचे जहां पुलिस ने अज्ञात व्यक्ति के खिलाफ प्रकरण दर्ज कर लिया है। पुलिस का कहना है, कि आरोपी की पहचान के लिए सीसीटीवी कैमरों के फुटेज खंगाला जा रहे हैं। वहीं महिला द्वारा बताये गये हुलिये के आधार पर भी उसकी पहचान जुटाने के प्रयास किये जा रहे हैं। पुलिस का कहना है, कि जव्ह ही आरोपी की पहचान कर उसे गिरफ्तार कर लिया जाए।

हैवान बना रिश्ते का 35 साल का भाई, 8

साल की मासूम से किया दुष्कर्म का प्रयास

विजय मत, भोपाल

बैरसिया थाना क्षेत्र में स्थित ग्राम सुहाया के जंगल में शनिवार शाम 8 साल का मासूम बच्ची के साथ उसके 35 साल के रिश्ते के भाई द्वारा दुष्कर्म के प्रयास का रिश्तो को कर्लाकित किये जाने का मामला सामने आया है। बताया गया है कि आरोपी बच्ची को बाइक से अपने घर खाना बनाने ले जा रहा था। बाइक पर उसने बच्ची के साथ गंदी हरकत की जिस पर नजर पड़ने पर तो कुछ लोगों ने बाइक से उसका पीछा किया।

आरोपी मासूम को जंगल में ले जाकर दुष्कर्म का प्रयास करने लगा लेकिन पीछा कर रहे लोगों ने उसे पकड़कर धुनाई कर दी। सूचना मिलने पर मौके पर पहुंची पुलिस ने आरोपी को हिरासत में लेते हुए थाने लाकर उसके खिलाफ पोक्सो एक्ट सहित अन्य धाराओं में प्रकरण दर्ज कर गिरफ्तार कर लिया। पुलिस के अनुसार बैरसिया के एक गांव में रहने वाली 8 साल की मासूम के पिता नहीं है, वह मां के साथ चाचा के घर पर रहती है। उनके घर 35 साल के बुआ का बेटा आलोक अहिंरवार (परिवर्तित नाम) का आना-जाना है। प्रखर करीब 15 किमी दूर गांव में रहता है, और विवाहित है, उसके बच्चे भी हैं। प्रखर अक्सर घर में खाना बनाने के लिए बच्ची को अपने साथ लेकर जाता था। शनिवार को भी वह मासूम बच्ची को अपने साथ ले जाने के लिये घर पहुंचा। और बाद में उसे बाइक पर बैठाकर अपने घर ले जा रहा था। बताया गया है कि वह शराब के नशे में था। रास्ते में उसने चलती बाइक पर मासूम बच्ची के साथ गंदी हरकत की। उसकी इस करतूत पर वहां से जा रहे दो बाइक सवार लोगों की नजर पड़ गई। अनहोनी आशंका के चलते लोगों ने कुछ दूर तक उसकी बाइक का पीछा करगे का सोच उसका पीछा करना शुरू कर दिया।

स्कूल शिक्षा विभाग का एजुकेशन पोर्टल-3.0

शत प्रतिशत नामांकन के लिये पोर्टल

के माध्यम से किये जा रहे हैं प्रयास

विजय मत, भोपाल

स्कूल शिक्षा विभाग में अकादमिक एवं प्रशासनिक कार्यों के क्रियान्वयन की मॉनिटरिंग तथा परिणामों की समीक्षा के लिये डिजिटल प्लेटफार्म तैयार किया गया है। इस प्लेटफार्म पर विभिन्न स्तरों पर जानकारी की त्वरित उपलब्धता तथा उनके आधार पर आवश्यक सुधारात्मक कार्यवाही की व्यवस्था की गयी है। स्कूल शिक्षा विभाग ने इस वर्ष एक अप्रैल, 2025 को एजुकेशन पोर्टल-3.0 शुरू किया है।

प्रदेश में एक अप्रैल से नवीन

अकादमिक सत्र में सभी शासकीय और अशासकीय विद्यालयों में प्रवेश की कार्यवाही एजुकेशन पोर्टल-3.0 पर की जा रही है। इसके लिये स्टूडेंट डायरेक्टरी मैनेजमेंट सिस्टम तैयार किया गया है। पोर्टल पर कक्षा-1 में संभावित पात्र विद्यार्थियों की सूची संबंधित शाला को उनके ग्राम और बसाहट के अनुसार प्रदर्शित की गई है। इस सुविधा से पात्र विद्यार्थियों को प्रवेश कराने में सुलभता होगी। शाला प्रभारी द्वारा सूची के अनुसार पालकों से सम्पर्क कर विद्यार्थियों को प्रवेश दिलाया जायेगा। इस वर्ष नवीन

पोर्टल पर सभी शालाओं एवं उनमें पदस्थ शिक्षकों को लॉग इन करने दी गई है। शाला प्रवेश के समय दस्तावेज के अभाव में किसी भी विद्यार्थी को प्रवेश से वंचित नहीं रखा जायेगा। पूर्व से शालाओं में दर्ज विद्यार्थियों की अगली कक्षा में प्रवेश के लिये विगत वर्ष 2024-25 में कक्षा-1 से 8 तक की शालाओं में अध्ययनरत विद्यार्थियों की जानकारी प्रदर्शित की गई है। शिक्षक द्वारा परीक्षा में शामिल होने वाले विद्यार्थियों की जानकारी पोर्टल पर संबंधित शिक्षक या स्कूल की आईडी से चिन्हित की जायेगी।

सीआईडी आरक्षक के घर से हजारों का सामान चोरी, महीने भर बाद दर्ज हुई एफआईआर, बेटे के दोस्त पर शक

भोपाल। राजधानी भोपाल के कमला नगर थाना क्षेत्र में स्थित रेंडियो कॉलोनी में रहने वाले अपराध अनुसंधान विभाग (सीआईडी) में पदस्थ एक आरक्षक के शासकीय आवास से हजारों का सामान चोरी हो गया है। पुलिस ने जांच के बाद प्रकरण दर्ज किया, घटना करीब महीने भर पुरानी है। कमला नगर पुलिस के अनुसार किशोर सिंह सीआईडी में आरक्षक है। उनके शासकीय आवास से दो सोने की चेन और अंगूठी और अन्य कीमती सामान बदमाश चुरा ले गए। घटना के समय वे पत्नी के साथ इंदौर गए हुए थे। घर आने पर चोरे का पता चला, लेकिन उस दौरान घर में बेटे के दोस्त के अलावा और कोई नहीं आया। चोरी का संदेह बेटे के दोस्त पर ही है।

निशातपुरा स्टेशन शुरु होने के बाद मालवा नहीं आएगी भोपाल

भोपाल। भोपाल में पॉड होटल को यात्रियों से अच्छा रिसॉप्स मिला है और इसी को देखते हुए अब इसे रानी कमलापति (आरकेएमपी), संत हिरदाराम नगर और सीहोर में भी शुरू किया जाएगा। निशातपुरा रेलवे स्टेशन भी बनकर तैयार हो चुका है और जल्द ही यहां से मालवा एक्सप्रेस को रवाना किया जाएगा। बता दें कि 5 अप्रैल को भोपाल स्टेशन के प्लेटफॉर्म नंबर 6 पर स्थित बिल्डिंग में पॉड होटल की शुरुआत की गई है। जिसका उद्घाटन डीआरएम देवशीष त्रिपाठी और सांसद आलोक शर्मा ने किया।

भोपाल रेलवे स्टेशन पर शुरू किए गए पॉड होटल को यात्रियों से अच्छी प्रतिक्रिया मिली है। इसे ध्यान में रखते हुए अब यह सुविधा रानी कमलापति स्टेशन, संत हिरदाराम नगर और सीहोर स्टेशन पर भी उपलब्ध कराई जाएगी। इन होटलों में यात्रियों के ठहरने के साथ-साथ सिर्फ 200 रुपए में भरपेट भोजन की व्यवस्था भी होगी।

गया है जिसमें आमजन सेल्फी लेकर संरक्षण एवं जल संवर्धन का संदेश दे रहे हैं।

मुख्यमंत्री मोहन के नेतृत्व में प्रदेश में जल गंगा संवर्धन अभियान सफलतापूर्वक जारी

जल संरचनाओं के संरक्षण और भविष्य की जल आवश्यकताओं की पूर्ति के लिये सशक्त कदम

गया है जिसमें आमजन सेल्फी लेकर संरक्षण एवं जल संवर्धन का संदेश दे रहे हैं। मुरैना जिले में ग्राम पंचायत बड़वारी के तालाब की साफ-सफाई का कार्य किया गया। यह कार्य तालाब की बंड पर जल गंगा संवर्धन में साफ-सफाई और मशीन के द्वारा मिट्टी हटाने का कार्य जन सहयोग से किया गया। जल गंगा संवर्द्धन अभियान से जल संरचनाओं के निर्माण एवं गहरीकरण का कार्य किया जा रहा है। देवास जिले के बाली विकासखंड की ग्राम पंचायत बरखेड़ा सोमा में स्टॉप डैम की मारम्मत का कार्य जनसहभागिता से किया गया। साथ ही जनपद पंचायत टोंकखुर्द की ग्राम पंचायत देवली में तालाब गहरीकरण का कार्य किया गया। अलावों, नदियों, नालों, कुएं बावड़ियों सहित अन्य जल संरचनाओं की साफ-सफाई की जा रही है।

जल को सहेजने एवं संरक्षण हेतु जल संवर्धन अभियान चलाया रहा है। जिला पंचायत शहडोल में जल के संरक्षण एवं संवर्धन का संदेश देने हेतु सेल्फी पॉइंट बनाया

भोपाल

इंदौर प्रेस क्लब का 63वां स्थापना दिवस

‘इंदौर का पत्रकारिता घराना’ विषय पर वरिष्ठजनों ने रखे विचार

विजय मत, ब्यूरो, इंदौर

इंदौर प्रेस क्लब के 63वें स्थापना दिवस पर 7, 8 और 9 अप्रैल को इंदौर मीडिया कॉन्क्लेव का आयोजन किया जा रहा है। आज सोमवार को इस पत्रकारिता महोत्सव की शुरुआत हुई। पत्रकारिता महोत्सव के पहले सत्र का विषय इंदौर का पत्रकारिता घराना रहा। इस आयोजन में देशभर से पत्रकारिता, फोटोग्राफी और साहित्य जगत की अनेक हस्तियां शामिल हो रही हैं।

लिखने का सलीका सीखने को मिला

कार्यक्रम को संबोधित करते हुए माखनलाल चतुर्वेदी पत्रकारिता विश्वविद्यालय के कुलगुरु विजय मनोहर तिवारी ने कहा कि नई दुनिया के बगैर इंदौर के पत्रकारिता घराने की बात करना बेमानी है। वहां की पत्रकारिता सामाजिक सरोकारों से जुड़ी है। लिखने का सलीका सीखने को मिला। यहां की पत्रकारिता एक तपस्या के जैसी थी। हमने भी इंदौर में 9 सालों तक धुनी रमाई।

पत्रकारों ने बेबाकी से उठाए मुद्दे... शुभारंभ सत्र में सांसद संकर लालवानी ने कहा कि इंदौर की पत्रकारिता शहर के विकास की आत्मा है। इंदौर के पत्रकारों ने विकास से जुड़े मुद्दों को बेबाकी से उठाया है। वहीं, प्रकाश हिंदुस्तानी ने कहा कि इंदौर के संपादक जब भी दिङ्गु गए तो वे संपादक बनकर नहीं गए, पत्रकारिता को बदलने गए थे। इंदौर के पोहे जलंबी की बात होती है, लेकिन इंदौर के पत्रकारिता घराने की बात ज्यादा नहीं होती।पत्रकारिता महोत्सव के शुभारंभ सत्र में अतिरिक्तों का परिचय प्रेस क्लब अध्यक्ष अरविंद तिवारी ने किया। कार्यक्रम का संचालन संजय पटेल ने किया। आभार प्रेस क्लब महासचिव हेमंत शर्मा ने माना।



शब्दों के सितारे रहे इंदौर के पत्रकार

वरिष्ठ पत्रकार राजेश बादल ने कहा कि घराना शब्द सिर्फ इंदौर के लिए ही इस्तेमाल होता है। इंदौर से दिल्ली गए पत्रकार शब्दों के सितारे रहे हैं। उन्होंने पत्रकारिता को नई ताकत दी है। उन्होंने बताया कि राजेंद्र माथुर कहा करते थे कि इंदौर की पत्रकारिता ने अपनी एक शैली बनाई और पत्रकारिता को नई थार दी।

अमर उजाला समूह सलाहकार संपादक यशवंत व्यास ने कहा कि इंदौर की पत्रकारिता का अतीत भव्य किस्म का था। इंदौर का घराना सिर्फ इसानों की बढौलत नहीं है, बल्कि यहां से निकले अखबारों ने इसे मजबूती दी। इंदौर की तासीर, यहां की गलियों चौराहों, भावनाओं से जो दृष्टि विकसित हुई, वही इस घराने में दिखती है।

पत्रकारिता की पहली सीढ़ी ही पूफ रीडिंग अमर उजाला डिजिटल के संपादक जयदीप कर्णिक ने कहा कि इंदौर में पत्रकारिता की पहली सीढ़ी ही पूफ रीडिंग से होती है। इसलिए इंदौर का घराना कहलाता है। भाषिक संस्कार इंदौर की पत्रकारिता ने कायम रखे।

विजय मत, ब्यूरो, जबलपुर

मप्र हाईकोर्ट ने दायर याचिका की

सुनवाई करते हुए राजस्व न्यायालयों

की कार्यप्रणाली पर नाराजगी व्यक्त की

है। जस्टिस विवेक अग्रवाल की

एकअपीठ ने मामले में राजस्व बोर्ड के

अध्यक्ष को आदेशित किया है कि

राजस्व न्यायालयों की कार्यप्रणाली की

जांच कर तीन माह में रिपोर्ट रजिस्ट्रार

जनरल के समक्ष पेश करें। जबलपुर

निवासी रवि प्रसाद और अन्य की तरफ

से दायर याचिका में कहा गया था कि

उनकी पैतृक संपत्ति का तहसीलदार

द्वारा उन्हें जानकारी दिए बिना बंटवारा

कर दिया था। तहसीलदार के मनमाने

आदेश के खिलाफ एसडीएम कोर्ट में

अपील दायर की गई थी। एसडीएम

कोर्ट ने आवेदकों के पक्ष में अंतरिम

आदेश दिया। एसडीएम द्वारा पारित



अंतरिम आदेश के खिलाफ अनावेदक मुरारी काछी और अन्य ने अतिरिक्त कमिश्नर अमर बहादुर के समक्ष 17 फरवरी 2025 को पुनरीक्षण याचिका प्रस्तुत की। अतिरिक्त आयुक्त ने याचिका की सुनवाई करते हुए आली सुनवाई 6 मार्च को निर्धारित की थी। इसके बावजूद दूसरे ही दिन यानी 18 फरवरी को रवि प्रसाद आदि को नोटिस जारी करते हुए पक्ष प्रस्तुत करने का अवसर प्रदान नहीं करते हुए अतिरिक्त कमिश्नर द्वारा आदेश पारित कर दिया। जिसके कारण एक याचिका दायर की गई है। याचिका की सुनवाई के दौरान

ज्ञान दान अभियान की प्रेरणादायक शुरुआत, किताबें दान करें, जीवन संवारे

विजय मत, भोपाल

मध्यप्रदेश राज्य ग्रामीण आजीविका मिशन द्वारा 7 अप्रैल 2025 से ‘ज्ञान दान अभियान’ की शुरुआत की गई है। इस सराहनीय पहल का शुभारंभ राज्य कार्यालय में मुख्य कार्यापालन अधिकारी श्रीमती हर्षिका सिंह ने किया।

अभियान का जरूरतमंद विद्यार्थियों तक प्रतियोगी परीक्षाओं और शैक्षणिक किताबों को पहुंचाना है, जो संसाधनों की कमी के कारण अपनी पढ़ाई में पीछे रह जाते हैं।

सीईओ श्रीमती सिंह ने आमजन से आग्रह किया गया है कि वे पुरानी व उपयोग में न आने वाली यूपीएससी, एसएससी, बैंकिंग, स्कूल-कॉलेज स्तर की किताबें और सामान्य ज्ञान व संदर्भ ग्रंथ दान कर सकते हैं। ये पुस्तकें



आजीविका मिशन के राज्य, जिला व ब्लॉक कार्यालयों, सीटीसी-सामुदायिक प्रशिक्षण केंद्र या गांवों में मौजूद स्व-सहायता समूहों, ग्राम संगठन, संकुल स्तरीय संगठनों के कार्यालयों के माध्यम से एकत्र की जाएंगी। यह अभियान किताबों का आदान-प्रदान कर विद्यार्थियों का भविष्य संवारने की एक सशक्त मुहिम है। आमजन से अपील है कि वे इस अभियान से जुड़कर किसी के सपनों को उड़ान देने में भागीदार बनें।

बनासकांठा दुर्घटना के प्रभावित परिवारों

को हर संभव की जा रही है मदद

विजय मत, भोपाल

गत दिनों गुजरात के बनासकांठा जिले में स्थित पटाखा फैक्ट्री में हुए विस्फोट में हरदा जिले के प्रभावित परिवारों को प्रशासन द्वारा हर संभव मदद देने की कार्यवाही लगातार जारी है। कलेक्टर आदित्य सिंह ने बताया कि दुर्घटना में मजदूर परिवारों के कुल 11 सदस्यों की मृत्यु हो गई थी। इन सभी 11 मृतकों के परिजन को प्रधानमंत्री सहायता कोष से दो-दो लाख रुपए तथा गुजरात शासन की ओर से चार-चार लाख रुपए की मदद स्वीकृत की गई है। इसके अलावा सभी 11 मृतकों के परिजन को मध्यप्रदेश के मुख्यमंत्री स्वेच्छानुदान की राशि से 2-2 लाख रुपए की मदद मृतकों के परिजनों को दी जा चुकी है। साथ ही संबल अनुग्रह योजना से 3 मृतक श्रमिक के परिवारों को चार-चार लाख रुपए की मदद भी दी गई है। हरदा कलेक्टर सिंह ने बताया कि संबल योजना में पंजीबद्ध 8 मृतक मजदूरों के परिजनों को अंत्येष्टि सहायता के रूप में पांच-पांच हजार रुपए की सहायता भी दी गई है। उन्होंने बताया कि 2 घायल मजदूरों को प्रधानमंत्री राहत कोष से 50-50 हजार रुपए तथा गुजरात सरकार की ओर से 50-50 हजार रुपए की सहायता देने की कार्यवाही जारी है। कलेक्टर सिंह ने बताया कि दोनों

घायल मजदूरों को मध्यप्रदेश के मुख्यमंत्री स्वेच्छानुदान मद से 50-50 हजार रुपए की मदद दी जा चुकी है। उन्होंने बताया कि प्रभावित परिवारों में से राष्ट्रीय परिवार सहायता योजना के तहत पात्र पाए गए 2 परिवारों को 20-20 हजार रुपए स्वीकृत करने की कार्यवाही भी की जा रही है। इसके अलावा कुल 13 प्रभावित परिवारों में से 8 परिवारों को राशन पात्रता पचीं जारी कर दी गई है और उन्हें अप्रैल माह का राशन प्रदान कर दिया गया है। हरदा कलेक्टर सिंह ने बताया कि प्रधानमंत्री सुरक्षा बीमा योजना में पात्र पाए गए दो मृतक श्रमिकों के परिजन को 2-2 लाख रुपए की सहायता राशि स्वीकृत करने की कार्यवाही भी जारी है। इन दुर्घटना प्रभावित परिवारों में से प्रधानमंत्री दोनो परिवारों के प्रधानमंत्री आवास के प्रकरण तैयार किये जा रहे हैं। प्रभावित परिवारों के 2 बच्चों को महिला एवं बाल विकास विभाग द्वारा बच्चों के संरक्षण हेतु संचालित स्नाॅप्सरशिप योजना के तहत उनके निकटतम परिजनों को संरक्षक घोषित करते हुए 4-4 हजार रुपए प्रतिमाह की मदद करने की कार्यवाही भी की जा रही है।

ही देखें। ■ Jagrutidaur.com, Bangalore

का परिचय देते हुए कहा कि हर विदेशी नागरिक का भारत में आने के बाद पंजीयन आवश्यक है, एल.एम. द्वितीय सेमेस्टर के छात्र दीपक तिवारी उक्त अधिनियम के महत्व एवं आज के समय में इसकी प्रासंगिकता पर अपनी बात रखी और कहा कि इससे राष्ट्रीय सुरक्षा का बल मिलेगा इसमें पुराने अधिनियमों को समेकित कर एक आधुनिक विधि बनाने का प्रयास किया गया है जो समय की मांग पूरी करती है 7 एल.एम. द्वितीय सेमेस्टर के छात्र शुभी सिंह द्वारा उक्त नवीन अधिनियम के अपराध एवं शांति के प्रावधानों पर प्रकाश डाला और यह बताया कि यह किस प्रकार पुराने अधिनियमों से बेहतर है।

धोनी बोले-आईपीएल से संन्यास का फैसला फिटनेस के आधार पर करुंगा

चेन्नई, एजेंसी

चेन्नई सुपर किंग्स (सीएसके) के पूर्व कप्तान महेंद्र सिंह धोनी ने कहा है कि अभी वह इंडियन प्रीमियर लीग (आईपीएल) से संन्यास नहीं ले रहे और इस मामले में कोई भी फैसला अपनी फिटनेस के आधार पर करेंगे। धोनी ने कहा कि वर्तमान सत्र के बाद अपनी फिटनेस का आंकलन करने के बाद ही वह अगले सत्र में खेलने पर कोई फैसला करेंगे। वहीं आईपीएल से संन्यास के बारे में पूछे गए सवाल पर धोनी ने कहा कि मैं अभी भी आईपीएल में खेल रहा हूँ और इसी पर ध्यान दे रहा हूँ।



मैं अभी 43 साल का हूँ और एक बार में एक साल तक की ही बात कर सकता हूँ। जब यह सत्र खत्म होगा, तब तक मैं 44 साल का हो जाऊंगा। इसलिए, मेरे पास यह तय करने के लिए अभी करीब 10

महीने हैं कि मैं अगले साल खेल सकता हूँ या नहीं। उन्होंने कहा कि ये मेरे चाहने या न चाहते की जगह फैसला इस पर आधारित होगा कि मेरा शरीर क्या चाहता है। यह शरीर है जो

आपके लिए फैसले लेता है। मैं खेल जारी रख सकता हूँ या नहीं, यह इस बात पर निर्भर करता है कि मैं शारीरिक रूप से कैसा महसूस करता हूँ। अब मैं इस बात पर पूरी तरह से ध्यान केंद्रित कर रहा हूँ कि इस सत्र में क्या करना होगा। वहीं इस सत्र में धोनी का प्रदर्शन कुछ खास नहीं रहा और वह बल्लेबाजी में भी निचले क्रम पर उतरे। धोनी ने कहा कि खेल में मिली सफलता कड़ी मेहनत और अनगिनत व्यक्तियों के समर्थन का परिणाम हैं। उन्होंने कहा कि स्कूल के दिनों से ही मेरे माता-

पिता, मेरे खेल शिक्षक और वे लोग जिनके साथ मैंने अपने शुरुआती मैच खेले, सभी ने इसमें भूमिका निभाई। यहां तक कि टेनिस-बॉल क्रिकेट ने भी मुझे कई चीजें सिखाई, हालांकि इसमें भी कुछ अजीब चीजें भी हैं। उन्होंने कहा कि असफलताएं खेल का हिस्सा हैं पर जो मायने रखता है वह वापसी करने की क्षमता है। धोनी ने कहा कि जीवन में कोई बड़ा या छोटा अवसर नहीं होता। सभी मायने रखते हैं। मैं कई लोगों का आभारी हूँ। कुछ को तो यह भी नहीं पता होगा कि मैं उनका आभारी हूँ।

चीख-चीखकर कहा



लंदन में प्रीमियर लीग फुटबॉल में खेलते हुए प्रतियोगी।

आईपीएल के इस सत्र में अब तक फ्लाप रहे हैं ऋषभ



नई दिल्ली। लखनऊ सुपरजायंट्स के कप्तान और आईपीएल इतिहास के सबसे महंगे खिलाड़ी ऋषभ पंत अभी तक इस सत्र में फ्लाप रहे हैं। ऋषभ ने अब तक खेले चार मैचों में केवल 19 रन बनाये हैं। ऋषभ से जहां प्रशंसकों को चौंके और छकों की उम्मीद थी। वहीं वह अब तक के मैचों में एक ही छक्का लगा पाये हैं। इससे प्रशंसकों में निराशा है। बल्लेबाजी के अलावा कप्तानी में भी वह विफल रहे हैं। इसी कारण सुपरजायंट्स को अब तक चार में से दो मैचों में हार का सामना करना पड़ा है जिससे वह अंक तालिक में पहले पांच में भी नहीं हैं। ऐसे में ऋषभ अब सबसे निशाने पर हैं। सुपर जायंट्स ने उन्हें नीलामी में 27 करोड़ में खरीदा और टीम का नेतृत्व करने की जिम्मेदारी भी सौंपी पर। पर वह असफल रहे। इस बल्लेबाज ने पिछले चार मैचों में कुल 19 रन बनाए हैं। उनका सबसे अधिक स्कोर 15 रन रहा है। उन्होंने ने अब तक चार मैचों में कुल 32 गेंदों का सामना किया। इस दौरान वह एक ही छक्का लगा पाये हैं। आंकड़ों से आप पंत की बल्लेबाजी को समझिए।

सीएसके पर जीत के इरादे से उतरेगी पंजाब

मुहानपुर, एजेंसी

पंजाब किंग्स की टीम मंगलवार को यहां अपने घरेलू मैदान पर चेन्नई सुपरकिंग्स (सीएसके) के खिलाफ जीत के इरादे से उतरेगी। पंजाब ने इस सत्र में शुरुआती दोनो ही मैच जीते थे पर तीसरे मैच में उसे हार का सामना करना पड़ा। उसके बाद टीम के कप्तान श्रेयस अय्यर ने कहा कि इससे टीम के खिलाड़ियों को जाग जाना चाहिये। इससे माना जा रहा है कि इस मैच में पंजाब जीत के लिए कोई कसर नहीं रखेगी। उसे घरेलू हलालों का भी लाभ मिल सकता है। श्रेयस अच्छे फार्म में हैं जिसका लाभ भी उसे मिलेगा। उसके बल्लेबाज जमकर रन बना रहे हैं। इसके अलावा उसके गेंदबाजों का प्रदर्शन भी अच्छा रहा है। टीम के पास ग्लेन मैक्सवेल जैसा ऑलराउंडर है।

इस प्रकार देखा जाये तो पंजाब का पलड़ा भारी नजर आता है। वहीं दूसरी ओर सीएसके की टीम के लिए ये सत्र अच्छा नहीं रहा है और उसे अब तक एक ही मैच में जीत मिली है। टीम की बल्लेबाजी और गेंदबाजी अच्छी नहीं रही है। अनुभवी बल्लेबाज महेंद्र सिंह



धोनी भी अब पहले जैसे फिनिशर नहीं रहे हैं और इसका नुकसान टीम को उठाना पड़ रहा है। इसी कारण टीम लक्ष्य का पीछा करते हुए लगातार तीन मैचों में हारी है।

सीएसके की टीम को सही संयोजन भी तलाशना होगा। सीएसके के पास अब लक्ष्य का पीछा करते हुए निचले क्रम पर फिनिशर के तौर पर केवल शिवम दुबे ही बचे हैं। ऐसे में विपक्षी टीम अगर 180 से अधिक रन बना लेती है तो सीएसके लिए उसका पीछा करना भी कठिन हो जाता है। इसका कारण है कि शिवम आक्रामक

दोनों ही टीमों इस प्रकार हैं टीमें

चेन्नई सुपरकिंग्स-रुतुराज गायकवाड़ (कप्तान), महेंद्र सिंह धोनी, रविंद्र जडेजा, शिवम दुबे, मयदीप अथिना, नूर अहमद, रविचंद्रन अश्विन, डेवोन कॉनवे, सैयद खलील अहमद, रचिन रविंद्र, राहुल त्रिपाठी, विजय शंकर, सैम कुर्रेन, शेख राशिद, अंशुल कंबोज, मुकेश चौधरी, दीपक हुड्डा, गुरजन्तप्रीत सिंह, नाथन एलिस, जेमी ओवरटन, कमलेश नागरकोटी, रामकृष्णन घोष, श्रेयस गोपाल, वंश बेदी और आद्रे सिद्दार्थ।

पंजाब किंग्स-श्रेयस अय्यर (कप्तान), युजवेंद्र चहल, अर्शदीप सिंह, मार्कस स्टोईनिस, निहाल वडेरा, ग्लेन मैक्सवेल, विशाक विजयकुमार, यश ठाकुर, हरप्रीत बरार, विष्णु विनोद, मार्को यानसेन, लॉकी फर्नान्डेस, जोश इंग्लिस, जेबियर बार्टलेट, कुलदीप सेन, पायला अविनाश, सुयाश शेडगे, मुशर्रफ खान, हनूम पट्ट, आरोन हार्डी, प्रियाश आर्य और अजमतुल्लाह उमरजई।

बिजनेस

बाजार में कोहराम के बीच सोने-चांदी ने दिखाई चमक

■ सोने का भाव 88,350 के करीब, चांदी लगभग 88,900 रुपये

नई दिल्ली, एजेंसी

देश के सराफा बाजार में सोमवार को सोने-चांदी के भाव में तेजी देखने को मिल रही है। घरेलू बाजार में चांदी के वायदा भाव तेजी के साथ खुले, जबकि सोने के भाव हल्की गिरावट के साथ खुलने के बाद चढ़ गए। सोने के वायदा भाव 88,350 रुपये के करीब कारोबार कर रहे थे, जबकि चांदी के भाव 88,900 रुपये के करीब कारोबार कर रहे थे। वैश्विक बाजार में भी सोने-चांदी के भाव तेजी के साथ कारोबार कर रहे हैं। सोने के वायदा भाव की शुरुआत गिरावट के साथ हुई। मल्टी कमोडिटी एक्सचेंज (एमसीएक्स) पर सोने का बैचमार्क जून कॉन्ट्रैक्ट 75 रुपये की गिरावट के साथ 88,000 रुपये के भाव पर खुला। पिछला बंद भाव 88,075 रुपये था। सोने के वायदा भाव ने इस महीने 91,423 रुपये के भाव पर सर्वोच्च स्तर छू लिया था। चांदी के वायदा भाव की शुरुआत तेज



रही। एमसीएक्स पर चांदी का बैचमार्क मई कॉन्ट्रैक्ट 1,627 रुपये की तेजी के साथ 88,884 रुपये पर खुला। पिछला बंद भाव 87,211 रुपये था। चांदी के वायदा भाव ने इस साल 1,01,999 रुपये किलो के भाव पर सर्वोच्च स्तर छू लिया था। वैश्विक बाजार में सोने-चांदी के वायदा भाव की शुरुआत तेजी के साथ हुई। कॉमेक्स पर सोना 3,055.10 डॉलर प्रति औंस के भाव पर खुला। पिछला बंद भाव 3,035.40 डॉलर प्रति औंस था। इस समय यह 10.90 डॉलर पर चांदी के वायदा भाव 29.23 डॉलर के भाव पर खुले, पिछला बंद भाव 29.23 डॉलर था। इस समय यह 0.98 डॉलर की तेजी के साथ 30.21 डॉलर प्रति औंस के भाव पर कारोबार कर रहा था।

माइक्रोडेता: एमओएसपीआई का नया अभियान

नई दिल्ली। सांख्यिकी एवं कार्यक्रम कार्यान्वयन मंत्रालय (एमओएसपीआई) ने विप्लवात्मक प्रौद्योगिकी के साथ नई माइक्रोडेता मंच की शुरुआत की है। इस मंच का उद्देश्य सार्वजनिक आंकड़ों को सुविधाजनक और दृढ़ ढंग से पहुंचाना है। मंत्रालय द्वारा जारी एक बयान में कहा गया है कि नया मंच राष्ट्रीय सर्वेक्षणों और आर्थिक जानकारी से एकत्रित व्यापक सांख्यिकीय आंकड़ों के लिए एक केंद्रीकृत भंडार के रूप में काम करेगा। यह मंच पिछले सिस्टम के तदनकीकी कड़ियों को सुधारकर उपयोगकर्ताओं का अनुभव बेहतर बनाएगा। विश्व बैंक के प्रौद्योगिकी दल के सहयोग से, यह प्रणाली नए सुरक्षा मानकों का पालन करने के साथ ही उत्तरदायित्वपूर्ण तंत्र को भी समर्थित करेगी। मंत्रालय ने कृत्रिम मेधा/मशीन लर्निंग का प्रमाण (पीओसी) भी पेश किया है, जो राष्ट्रीय औद्योगिक वर्गीकरण के उपयोग को बढ़ावा देगा। इसके साथ ही, राष्ट्रीय सांख्यिकी प्रणाली प्रशिक्षण अकादमी की वेबसाइट भी लॉन्च की गई है।

सेंसेक्स 3939 अंक गिरकर 1712 अंक संभला 73,137 पर बंद हुआ, निफ्टी 3.24 प्रतिशत गिरा

एशियाई बाजारों में 10 प्रतिशत तक गिरावट

मुंबई, एजेंसी

शेयर बाजार में आज यानी सोमवार 7 अप्रैल को साल की दूसरी बड़ी गिरावट आई। संसेक्स 2226 अंक (2.95 प्रतिशत) गिरकर 73,137 के स्तर पर बंद हुआ। निफ्टी में 742 अंक (3.24 प्रतिशत) की गिरावट रही, ये 22,161 के स्तर पर बंद हुआ। इससे पहले 4 जून 2024 को बाजार 5.74 प्रतिशत गिरा था।

सेंसेक्स के 30 शेयरों में से 29 में गिरावट रही। टाटा स्टील, टाटा मोटर्स और लार्सन एंड टुब्रो के शेयर में 7 प्रतिशत तक गिरावट रही। जैमेटो का शेयर 0.17 प्रतिशत ऊपर बंद हुआ। NSE के सेक्टरल इंडेक्स में निफ्टी मेटल सबसे ज्यादा 6.75 प्रतिशत गिरा। रियल्टी में 5.69 प्रतिशत गिरावट रही। ऑटो, फार्मा, सरकारी बैंक, ऑयल एंड गैस और आईटी सेक्टर 4 प्रतिशत नीचे बंद हुए।

2 अप्रैल से अब तक कच्चे तेल (क्रूड ऑयल) के दाम 12.11 प्रतिशत घट चुके हैं। वहीं आज ब्रेंट क्रूड 4 प्रतिशत टूटकर 64 डॉलर के नीचे फिसल चुका है। ये बीते



4 साल का निचला स्तर है। बॉम्बे स्टॉक एक्सचेंज यानी BSE का मिडकैप इंडेक्स 1,850 पॉइंट या 4.60 प्रतिशत की गिरावट के साथ 38,630 के स्तर पर आ गया है। वहीं स्मॉलकैप इंडेक्स 42,999.82 2,860 पॉइंट या 6.20 प्रतिशत नीचे कारोबार कर रहा है।

शेयर बाजार में बिकवाली से निवेशकों की वेलथ करीब 15 लाख करोड़ रुपए घट दिए हैं। शुक्रवार, 4 अप्रैल को BSE पर लिस्टेड कंपनियों का ओवरऑल मार्केट कैप 404 लाख करोड़ रुपए था जो आज

सोमवार बाजार बंद होने के बाद लगभग 389 लाख करोड़ रुपए रह गया है। संसेक्स 4 अप्रैल को 930 अंक (1.22 प्रतिशत) की गिरावट के साथ 75,364 के स्तर पर बंद हुआ। वहीं निफ्टी में 345 अंक (1.49 प्रतिशत) की गिरावट रही, ये 22,904 के स्तर पर बंद हुआ। NSE सेक्टरल इंडाइसेज में निफ्टी मेटल इंडेक्स करीब 6.56 प्रतिशत टूटा। फार्मा, रियल्टी और IT इंडेक्स में करीब 4 प्रतिशत की गिरावट रही। ऑटो, मीडिया इंडेक्स में करीब 3 प्रतिशत की गिरावट रही।

बाजार में गिरावट प्रमुख कारण

द्रुम्य का रैसिप्रोकल टैरिफ-अमेरिका ने भारत पर 26 प्रतिशत टैरिफ लगाने का ऐलान किया है। भारत के अलावा चीन पर 34 प्रतिशत, यूरोपीय यूनियन पर 20 प्रतिशत, साउथ कोरिया पर 25 प्रतिशत, जापान पर 24 प्रतिशत, वियतनाम पर 46 प्रतिशत और ताइवान पर 32 प्रतिशत टैरिफ लगाया है।

चीन ने जवाबी 34 प्रतिशत टैरिफ लगाया-चीन ने शुक्रवार को अमेरिका पर 34 प्रतिशत जवाबी टैरिफ लगाने का ऐलान किया है। नया टैरिफ 10 अप्रैल से लागू होगा। 13 अप्रैल को अमेरिकी राष्ट्रपति ट्रम्प ने दुनियाभर में जैसे को तैसा टैरिफ लगाया था। इसमें चीन पर 34 प्रतिशत अतिरिक्त टैरिफ लगाया गया था। अब चीन ने उनका ही टैरिफ अमेरिका पर लगा दिया है।

इकोनॉमिक स्लोडाउन की चिंता-टैरिफ से सामान महंगा होने पर लोग कम खरीदारी करेंगे, जिससे अर्थव्यवस्था की रफ्तार धीमी हो सकती है। साथ ही, मांग कम होने से कच्चे तेल की कीमतें भी गिरी हैं। ये कमजोर इकोनॉमिक एक्टिविटी का संकेत है। इससे निवेशकों का भरोसा डगमगाया है।

बाजार में ग्रामीण क्षेत्रों का प्रदर्शन शहरी क्षेत्रों की तुलना में बेहतर रहा भारत में मोटर वाहनों की खुदरा बिक्री में छह प्रतिशत की वृद्धि

नई दिल्ली, एजेंसी

भारत में वित्त वर्ष 2024-25 में मोटर वाहन की खुदरा बिक्री सालाना आधार पर छह प्रतिशत बढ़कर 2,61,43,943 इकाई हो गई है। यह जानकारी वाहन डीलरों के एक संगठन ने सोमवार को जारी एक बयान में दी। बाजार में ग्रामीण क्षेत्रों का प्रदर्शन शहरी क्षेत्रों की तुलना में बेहतर रहा। वाहन डीलरों के संगठन के अनुसार, वित्त वर्ष 2024-25 में यात्री वाहनों, दोपहिया और तिपहिया वाहनों की बिक्री में वृद्धि देखी गई है। ग्रामीण बाजारों में दोपहिया वाहनों की बिक्री में आठ प्रतिशत की वृद्धि हुई है, जो शहरी क्षेत्रों से अधिक है। इसके साथ ही तिपहिया वाहनों

की ग्रामीण बिक्री में नौ प्रतिशत की वृद्धि देखी गई है। वाहन डीलर संगठन के अध्यक्ष ने बयान में बताया कि मोटर वाहनों के खुदरा क्षेत्र में मजबूती देखने के लिए वित्त वर्ष 2024-25 सरकार के लिए एक सकारात्मक संकेत हो सकता है। वाहनों की बिक्री में ग्रामीण क्षेत्रों में और बढ़ोतरी होने की खबर भविष्य में स्थिरता की ओर इशारा कर सकती है। उन्होंने अपने बयान में कहा कि वित्त वर्ष 2024-25 ने वास्तव में दिखाया कि भारत का मोटर वाहन खुदरा क्षेत्र कितना लचीला हो सकता है, इस वर्ष मुख्य आकर्षण ग्रामीण क्षेत्रों में मजबूत प्रदर्शन रहा। दोपहिया वाहनों के क्षेत्र में ग्रामीण

बाजारों में आठ प्रतिशत की वृद्धि हुई है, जो शहरी क्षेत्रों की वृद्धि से काफी अधिक है। यात्री वाहन क्षेत्र में ग्रामीण बिक्री वृद्धि आठ प्रतिशत जबकि शहरी क्षेत्रों में यह तीन प्रतिशत रही। वित्त वर्ष 2023-24 की तुलना में पिछले वित्त वर्ष में तिपहिया वाहनों की बिक्री पांच प्रतिशत बढ़कर 12,20,981 इकाई हो गई। वहीं वित्त वर्ष 2024-25 में तिपहिया वाहनों की ग्रामीण बिक्री में नौ प्रतिशत की वृद्धि देखी गई, जबकि शहरों में बिक्री में कोई वृद्धि नहीं हुई। पिछले वित्त वर्ष में वाणिज्यिक वाहनों की बिक्री मामूली घटकर 10,08,623 इकाई रह गई।

हीरो मोटोकॉर्प की नई बाइक करिज्मा 250 जल्द होगी लांच

नई दिल्ली। हीरो मोटोकॉर्प की नई बाइक करिज्मा 250 जल्द लांच होने वाली है। जानकारी के मुताबिक, कंपनी आने वाले हफ्तों में इसकी बुकिंग और डिलीवरी शुरू कर सकती है। इस बाइक को पहली बार 2024 में इटली के मिलान में हुए ईआईसीएमए मोटर शो में प्रदर्शित किया गया था और फिर जनवरी 2025 में भारत मोबिलिटी शो में इसे पेश किया गया। माना जा रहा है कि इस नई बाइक के लॉन्च के साथ हीरो मोटोकॉर्प अपनी मौजूदा करिज्मा एक्सएमआर 210 को बंद कर सकती है।

ब्रेंट क्रूड का भाव करीब ढाई डॉलर टूटकर 63.33 डॉलर प्रति बैरल हुआ देश के कई राज्यों में सस्ता हुआ पेट्रोल-डीजल, बिहार में बढ़े भाव

नई दिल्ली, एजेंसी

अमेरिकी राष्ट्रपति डोनाल्ड ट्रंप के टैरिफ वॉर से कच्चे तेल की कीमत में वैश्विक बाजार में बड़ी गिरावट देखी गई है। इसका असर घरेलू बाजार में पेट्रोल-डीजल की खुदरा कीमतों पर भी दिखा और सोमवार को सरकारी तेल कंपनियों ने कई शहरों में तेल के दाम घटा दिए हैं। यूपी, हरियाणा सहित कई राज्यों में सोमवार को तेल सस्ता हुआ है, जबकि बिहार में पेट्रोल-डीजल की कीमतों में उछाल दिख रहा है। सरकारी तेल कंपनियों के



अनुसार, यूपी की राजधानी लखनऊ में पेट्रोल 11 पैसे सस्ता होकर 94.58 रुपये लीटर बिक रहा है। डीजल भी 13 पैसे गिरा और 87.68 रुपये लीटर पहुंच गया है। हरियाणा की राजधानी गुरुग्राम में पेट्रोल 21

पैसे गिरकर 94.96 रुपये और डीजल 20 पैसे टूटकर 87.82 रुपये लीटर हो गया है। बिहार की राजधानी पटना में पेट्रोल 51 पैसे बढ़त के साथ 106.11 रुपये लीटर हो गया तो डीजल 49 पैसे महंगा होकर 92.92 रुपये लीटर बिक रहा है। कच्चे तेल में बड़ी गिरावट दिख रही है। ब्रेंट क्रूड का भाव करीब ढाई डॉलर टूटकर 63.33 डॉलर प्रति बैरल पहुंच गया है। डब्ल्यूटीआई भी बड़ी गिरावट के साथ 59.81 डॉलर प्रति बैरल हो गया है।

